



Број на Службен весник:59/2016

Датум на објава на Службен весник:29.03.2016

Број на одлука на Уставен суд (У.бр.):/

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 39 став 6 од Законот за земјоделското земјиште („Службен весник на Република Македонија“ бр.135/07, 18/11, 148/11, 95/12, 79/13, 87/13, 106/13, 164/13, 39/14, 130/14, 166/14, 72/15, 98/15, 154/15, 215/15, 7/16 и 39/16), министерот за земјоделство, шумарство и водостопанство, донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА СКЛУЧУВАЊЕ НА НОВ ДОГОВОР ЗА ЗАКУП СО НЕПОСРЕДНА СПОГОДБА И ПОТРЕБНАТА ДОКУМЕНТАЦИЈА

Член 1

Со овој правилник се пропишуваат формата и содржината на образецот на барањето за склучување на нов договор за закуп со непосредна спогодба и потребната документација.

Член 2

Барањето за склучување на нов договор за закуп на земјоделско земјиште со непосредна спогодба поднесено согласно член 39 став 1 од Законот за земјоделското земјиште, се поднесува на образец со А4 формат во бела боја.

Формата и содржината на образецот на барањето од ставот 1 на овој член се дадени во Прилог 1 кој е составен дел на овој правилник.

Член 3

Барањето за склучување на нов договор за закуп на земјоделско земјиште со непосредна спогодба поднесено согласно член 39 став 2 од Законот за земјоделското земјиште, се поднесува на образец со А4 формат во бела боја.

Формата и содржината на образецот на барањето од ставот 1 на овој член се дадени во Прилог 2 кој е составен дел на овој правилник.

Член 4

Кон барањето од членовите 2 и 3 на овој правилник се приложува следната документација:

1.За физички лица:

- копија од важечка лична карта или патна исправа на барателот;
- договор за закуп основ за склучување на нов договор;
- записник за воведување во владение;
- геодетски елаборат и
- записник од Државниот инспекторат за земјоделство за целосно исполнување на обврските од договорот со констатирана состојба за начинот на користење на земјоделското земјиште.

2.За правни лица:

- тековна состојба на правното лице издадено од Централниот регистар на Република Македонија не постара од еден месец;
- договор за закуп основ за склучување на нов договор;
- записник за воведување во владение;
- геодетски елаборат и

-записник од Државниот инспекторат за земјоделство за целосно исполнување на обврските од договорот со констатирана состојба за начинот на користење на земјоделското земјиште.

Член 5

Со денот на влегувањето во сила на овој правилник престанува да важи Правилникот за формата и содржината на образецот на барањето за склучување на нов договор за закуп под истите услови како во основниот договор и потребната документација („Службен весник на Република Македонија“ бр.94/11 и 61/14).

Член 6

Овој правилник влегува во сила наредниот ден од денот на објавувањето во “Службен весник на Република Македонија”.

Бр.17-2240/3

17 март 2016 година
водостопанство,
Скопје

Министер за земјоделство,
шумарство и

м-р Михаил Цветков, с.р.

Прилог 1

ДО
МИНИСТЕРСТВО ЗА ЗЕМЈОДЕЛСТВО,
ШУМАРСТВО И ВОДОСТОПАНСТВО
Сектор за регистрирање, управување, унапредување
и продажба на земјоделско земјиште во државна сопственост

БАРАЊЕ за склучување на нов договор за закуп со непосредна спогодба

1. Податоци за подносителот на барањето

Име и презиме/назив _____
Адреса/седиште _____
ЕМБГ/ЕМБС _____

2. Податоци за земјоделското земјиште во државна сопственост за кое се бара склучување на нов договор за закуп и тоа на КПбр. _____, место викано _____, катастарска култура _____, катастарска класа _____, површина _____ (метри квадратни), запишано на Имотен лист бр. _____ за КО _____.

Согласно член 39 став 1 од Законот за земјоделското земјиште, се поднесува барање за склучување на нов договор за закуп со непосредна спогодба по основниот договор за закуп на земјоделско земјиште бр. _____ од _____ година, склучен помеѓу _____ и Министерството за земјоделство, шумарство и водостопанство за земјоделско земјиште во државна сопственост **на кое нема подигнато долгогодишни насади.**

Датум и место _____

БАРАТЕЛ,

(потпис/печат*)

*За трговски друштва не е задолжителна употреба на официјалниот печат согласно Законот за трговските друштва

Прилог 2

ДО
МИНИСТЕРСТВО ЗА ЗЕМЈОДЕЛСТВО,
ШУМАРСТВО И ВОДОСТОПАНСТВО
Сектор за регистрирање, управување, унапредување
и продажба на земјоделско земјиште во државна сопственост

БАРАЊЕ
за склучување на нов договор за закуп со непосредна спогодба

1. Податоци за подносителот на барањето

Име и презиме/назив _____

Адреса/седиште _____

ЕМБГ/ЕМБС _____

2. Податоци за земјоделското земјиште во државна сопственост за кое се бара склучување на нов договор за закуп и тоа на КПбр. _____, место викано _____, катастарска култура _____, катастарска класа _____, површина _____ (метри квадратни), запишано на Имотен лист бр. _____ за КО _____.

Согласно член 39 став 2 од Законот за земјоделското се поднесува барање за склучување на нов договор за закуп со непосредна спогодба по основниот договор за закуп на земјоделско земјиште бр. _____ од _____ година, склучен помеѓу _____ и Министерството за земјоделство, шумарство и водостопанство за земјоделско земјиште во државна сопственост **на кое има подигнато долгогодишен насад.**

Датум и место

БАРАТЕЛ,

(потпис/печат*)

*За трговски друштва не е задолжителна употреба на официјалниот печат согласно Законот за трговските друштва